



PARLIAMENT

OF THE REPUBLIC OF SOUTH AFRICA

ZWAKALISA

ILIZWI

LAKHO

Zoke iinhlngano ezithintekako nabantu abanerhuluphelo bayamenywa bona bazibandakanye ekulalelweni kwemiphakathi malungana nokubuyekwezwa kwesigaba sama-25 somThethosisekelo, bona bazosiza iKomidi yokuBuyekwezwa komThethosisekelo.

IKomidi yokuBuyekwezwa komThethosisekelo ibawa iimbono yakho malungana nanasi iimbuzo:

- Ingabe iSigaba sama-25 somThethosisekelo siyisiqabo sokuthathwa kwenarha ngaphandle kwesincephezelo?
- Ngimaphi amatjhuguluko ofuna ukuwabona wokusebenziswa kuhle kwesigaba sama-25 somThethosisekelo?

KUYINI ISIGABA SAMA-25 SOMTHETHOSISEKELO?


Isigaba sama-25 somThethosisekelo saziwakhulu njengendinyana yepahla kumThethosisekelo. Indinyana ekukhulunywa ngayo le inikela ngamagadango aqakathekileko ekufuze alandelwe lokha uMbuso uquba bona uthathe ipahla emndwini namkha eenkampanini ngokuya kweemfuno zomphakathi. Ikambiso lapho khona uMbuso uthatha khona inarha ngokuya kwemfuno zomphakathi yaziwakhulu njengokuthatha inarha.

Ukuthatha ipahla ngonobangela yomphakathi kufakaphakathi ukusebenzisa inarha ukhwakha amaphayiphi wamanzi, izindlu, iindlela, ukuhlelwa ngobutjha kwenarha begodu nangomnqopho wekulima, hlangana nokhunyeyo,

Isigaba sama-25 somThethosisekelo godu sinikela bona iimfuno zomphakathi zifakaphakathi ukuzibophelela kokuhlelwa ngobutjha kwenarha begodu nokunikela kokufinyelela ngokulingana kwenzisa zemvelo iSewila Afrika yoke.

INdlu yesiBethamthetho seNarha nomKhandlu weNarha oNgamele iimFunda mvanje zithathe isiqunto sokunikela umsebenzi iKomidi yasaFuthi eHlangeneko emalungana nokuBuyekezwa komThethosisekelo ("CRC"), bona itjheje ukubuyekezwa begodu nekghonakalo yokukhabelela isigaba sama-25 somThethosisekelo, ukwenzela bona kukghonakale bona uMbuso ukwazi ukuthatha ipahla, ekufaka phakathi inarha ngokuya kweemfuni zomphakathi, ngaphandle kokuphezelisa.

KUBAYINI KUBUYEKEZWE ISIGABA SAMA-25 SOMTHETHOSISEKELO?



Ngonobangela wezenzo zokubadlululana zebandlululo, abantu abanzima bathathelwa inarha ngokusebenzisa iincetjhana ezihlukahlukeneko zomthetho nemgomo, ekufakaphakathi umThetho wokuBadlulula ngokweMvelaphi yeNarha wangonyaka we-1913, hlangana neminye. Ngokuya komThetho wokuBandlulula ngokwemVelaphi weNarha wangonyaka we-1913 neminye

imithetho, abantu abanzima bebabekelwe isilinganiso samaphesende ali-13 sobunikazi benarha eSewula Afrika. Ihlolombono yamvanje yenarha iveze bona abantu abanzima bangaphasi kwamaphesende ama-2 ababanikazi benarha yemapasini, begodu bangaphasi kwamaphesende ali-7 ababanikazi benarha yemadrobheni. Lokhu kutjho bona umthetho wangemva kwebandlululo azange uphumelele ukulungisa ukwabiwa kwenarha nguRhulumende ngombana kumaphesende abu-8 kwaphela wenarha asele adluliselwe ebantwini abanzima ukusukela ngonyaka we-1994.

Tjheja umthetho ngaphambi nangemva kwentantoyenengi

UmThetho weNarha wangonyaka we-1913

Umgomo wkufuna ukuthengisa nokufuna ukuthenga

UmThetho wokwabiwa kweNarha wangonyaka we-1975

UmThetho wamaLungelo wokuBuyiselwa kweNarha kuBanikazi wangonyaka we-1994

UmThetho oKhibelela ukuNgezelelwa kweVikeleko labaHlali bemaPlasini wangonyaka we-1997

NGUBANI ONIKELWE UMSEBENZI WOKWENZA UKUBUYEKEZA LOKHU?

IPalamende inikele iKomidi yokuBuyekezwa komThethosisekelo (CRC) njengoba ilawulwa miThetho eHlangeneko yePalamende yeSewula Afrika, iimThetho eHlangeneko wama-97 ukuya e-103 bona ibambe ukulalelwa komphakathi malungana neSigaba sama-25 somThethosisekelo. Kusesenjalo, iKomidi izotjheja yoke iimbono yomphakathi, besekuboniswa ngayo kuthathwe nesiqu nto nangembali kufanele bona isigaba sama-25 somThethosisekelo sikhibeletwe na, ukwenzela bona sinikele ngokuthathwa kwepahla, ekufakaphakathi inarha ngaphandle, ngaphandle kwesincephezelo.

UZIBANDAKANYA NJANI EKUBUYEKEZweni LOKHU?

Zoke iinhlango ezithintekako nabantu abanerhuluphelo bayamenywa bona bazibandakanye ekulalelweni kwemiphakathi malungana nokubuyekazwa kwesigaba sama-25 somThethosisekelo, bona bazosiza iKomidi yokuBuyekazwa komThethosisekelo. IKomidi yokuBuyekazwa komThethosisekelo ibawa iimbono yakho malungana nanasi iimbuzo:

- Ingabe iSigaba sama-25 somThethosisekelo siyisiqabo sokuthathwa kwenarha ngaphandle kwesincephezelo?
- Ngimaphi amatjhuguluko ofuna ukuwabona wokusebenziswa kuhle kwesigaba sama-25 somThethosisekelo?

KWENZAKALANI NGEMVA KOKUTHUNYELWA KWEEMPHAKAMISO?

Ngemva kokuthunyelwa kweephakamiso, iKomidi yokuBuyekezwa komThethosisekelo izolandela ikambiso le neenkathi esibekiweko:



INGABE UKUBUYEKEZWA LOKHU KUZOKUSISA NGANI?

- Igalelo lakho nombono wakho kungaba nomthethela ekwenziweni kweenkhibelelo ezizovakwa embikweni ozothulwa yiKomidi phambi kwe Palamende.
- Ngokulandela ikambiso yokwenziwa komthetho efuna bona umBuso uthathe inarha ngaphandle kokubhadala.
- Uzokwazi bona umBuso, ingasi izakhamisi, abantu ngamunye neenhlango unamandla wokuthatha inarha ngokuya kweemfuno zomphakathi.
- Amalanga azobekwa ngokuya kwamahlelo wepalamende.